

भारत-पाक तनाव के बीच सीकर जिला प्रशासन ने तैयारियां जांची

बायोस्कोप मॉल पर जुटा प्रशासन, घायलों को बचाने में ताकत दिखाई

सीकर, (निसं)। भारत-पाकिस्तान सीमा पर तनाव के बीच बुधवार को सीकर में जिला प्रशासन ने किसी भी आपात स्थिति से निपटने की तैयारियों को परखा। रानी सती रोड स्थित बायोस्कोप मॉल पर हवाई हमले की काल्पनिक स्थिति मानते हुए बुधवार को एक मॉक ड्रिल आयोजित की गई। इसमें स्वास्थ्य विभाग, पुलिस, सिविल डिफेंस, अग्निशमन और अन्य विभागों ने समन्वय के साथ बचाव व राहत कार्यों को अंजाम दिया।

जिला कलेक्टर मुकुल शर्मा ने बताया कि बुधवार शाम चार बजे मॉल पर हवाई हमले की सूचना मिलने के तुरंत बाद एवशन शुरू हुआ। सबसे पहले यातायात रोका गया। अग्निशमन दल ने आग पर काबू पाया, जबकि सिविल डिफेंस की टीम ने मॉल से घायलों को रेस्क्यू किया, जिसमें एक बच्चा भी शामिल था, जिसको मॉल की तीसरी मंजिल से रेस्क्यू किया गया।



सीकर में बायोस्कोप मॉल पर हवाई हमले की काल्पनिक स्थिति मानते हुए सिविल डिफेंस की टीम ने मॉल से घायलों को रेस्क्यू किया।

घायलों को एंबुलेंस से अस्पताल पहुंचाया गया। काल्पनिक स्थिति में दो लोगों की मौत और आठ के गंभीर रूप

से झुलसने की बात कही गई, जबकि 13 घायलों को सुरक्षित निकालकर कुल 23 का रेस्क्यू किया गया।

जिला कलेक्टर मुकुल शर्मा और पुलिस अधीक्षक भवन भूषण यादव ने अस्पताल में पहुंचकर घायलों का

हाल जाना और स्वास्थ्य विभाग को हरसंभव चिकित्सा सुविधाएं देने के निर्देश दिए। मॉक ड्रिल में एडीएम रतन कुमार, एडीएम सिटी भावना शर्मा, एडिशनल एसपी गजेंद्र सिंह जोधा, एसडीएम सीकर निखिल कुमार सहित कई अधिकारी मौजूद रहे।

यह मॉक ड्रिल प्रशासन की तैयारियों और विभागों के बीच तालमेल का शानदार नमूना रही। पुलिस, चिकित्सा एवं स्वास्थ्य विभाग, सिविल डिफेंस, स्काउट गाइड और नगर परिषद की टीमों भी इस दौरान सक्रिय रही। जिला कलेक्टर शर्मा ने बताया कि हवाई हमले की स्थिति में ब्लैकआउट वेहद जरूरी है। सायरन बजते ही लोगों को बिजली बंद कर सुरक्षित स्थान पर जाना होगा। वाहनों की लाइट बंद कर उन्हें सड़क किनारे खड़ा करना होगा। उन्होंने सीकरवासियों से ब्लैकआउट अभियान में सक्रिय भागीदारी की अपील की।

डंपर यूनियन का आंदोलन जारी, आज चक्काजाम करेंगे

■ **ई-रवन्ना के खिलाफ काटे गए चालान और चालान की राशि जमा ना करवाने पर निलंबित की गई आरसी के खिलाफ आंदोलन जारी**

राँयल्टी का नुकसान हो रहा है। इसलिए जब तक उनके चालान की राशि माफ, आरसी बहाल और झुंझुनू डीटीओ की सीबीआई-इंडी से जांच नहीं हो जाती, तब तक हमारा आंदोलन जारी रहेगा। यूनियन ने बताया कि उन्हें विधायक पितराम काला के अलावा पूर्व मंत्री राजेंद्र सिंह गुढ़ा, कांग्रेस नेता राजेश गोदारा के साथ-साथ आरएलपी, एसएफआई, डीवाईएफआई, किसान महासभा, मजदूर संघ, क्रशर एसोसिएशन, पेट्रोलियम एसोसिएशन आदि ने समर्थन दिया है। आंदोलन लगातार जारी रहेगा। इस दौरान झुंझुनू डंपर यूनियन के अध्यक्ष डॉ. सत्यप्रकाश, प्रवक्ता विकास पायल, रोहातास बांगडवा, आशुतोष, चीकू कुलहरि, महेंद्र दयाल, बजरंग यादव,

सुनील फौजी जगदीश समेत अन्य लोग मौजूद रहे।

डंपर यूनियन की तीन मांगों में प्रमुख रूप से परिवहन विभाग द्वारा रद्द की गई डंपरों की आरसी को तत्काल बहाल करने, ई-रवन्ना के भारी-भरकम चालानों को पूर्णतया समाप्त करने, डीटीओ डॉ. मक्खनलाल जांगिड़ को तुरंत निलंबित कर उनकी अवैध संपत्तियों की सीबीआई या किसी उच्चस्तरीय एजेंसी से जांच करवाने की मांग की गई है।

यूनियन के चक्काजाम की चेतावनी के बाद जिले के व्यापारियों और आमजन में चिंता का माहौल है। व्यापारी वर्ग को आशंका है कि चक्काजाम के कारण माल ढुलाई प्रभावित होगी और बाजारों में जरूरी सामानों की किल्लत हो सकती है। वहीं आम लोग भी सड़कों के ठप होने से परेशान रहेंगे। डंपर यूनियन ने प्रशासन को बुधवार शाम तक का अल्टीमेटम दिया है। यदि मांगें नहीं मानी गईं, तो गुरुवार सुबह 10 बजे से अनिश्चितकालीन चक्का जाम शुरू कर जिले की परिवहन व्यवस्था को पूरी तरह ठप कर दिया जाएगा। अब सबकी नजरें प्रशासन की अगली कार्रवाई पर टिकी हैं।

दरगाह दीवान के बेटे नसीरुद्दीन चिश्ती ने “ऑपरेशन सिंदूर” का समर्थन किया

अजमेर, (कासं)। जम्मू-कश्मीर के पहलगाम में आतंकी हमले में मारे गए पर्यटकों का बदला लेने और जवाबी कार्रवाई करते हुए भारतीय सेनाओं ने करारा जवाब देते हुए पाकिस्तान और पीओके स्थित आतंकी ठिकानों पर एयर स्ट्राइक की। सेना द्वारा पाक और पीओके में 9 आतंकी ठिकानों पर की गई एयर स्ट्राइक पर ऑल इंडिया सूची सज्जानाशन कार्डसिल के चेयरमैन और अजमेर शरीफ दरगाह के दीवान के उत्तराधिकारी सैयद नसीरुद्दीन चिश्ती ने खुशी जताई और एयर स्ट्राइक ऑपरेशन का समर्थन किया। उन्होंने कहा कि यह नया भारत है जो घर में घुस कर मारेगा। एयर स्ट्राइक का नाम ऑपरेशन सिंदूर रखा गया, जो भारतीय संस्कृति और माताओं-बहनों के

■ **यह नया भारत है जो घर में घुस कर मारेगा : नसीरुद्दीन चिश्ती**

सम्मान का प्रतीक माना जा रहा है। सैयद नसीरुद्दीन ने कहा कि भारतीय सेनाओं का लोहा पूरी दुनिया जानती है और भारत की क्या ताकत है। ये भारत ने दिखा दी है, जिस तरीके से एयर स्ट्राइक कर सैनिक वापस लौटे हैं। इसके लिए मैं दिल से सभी सैन्यकर्मियों को सलाम करता हूँ और बधाई देता हूँ। इस ऑपरेशन सिंदूर ने पूरे देशवासियों को जैसी उम्मीद थी उस पर भारत सरकार और भारतीय सेना खरी उतरी है।

उन्होंने प्रधानमंत्री को धन्यवाद देते

हुए कहा कि पाकिस्तान को उसकी भाषा में जवाब देने में प्रधानमंत्री मोदी सक्षम हैं, जिससे पूरी दुनिया को मैसेज मिला है कि ये नया भारत है, यहां अब शब्दों से जवाब नहीं दिया जाता, बल्कि फैसलों और नतीजों से जवाब दिया जाता है। भारत अब किसी के आगे झुकने वाला नहीं है न सुनने वाला है। अब आतंकवाद को जड़ से खत्म करके रहेगा। भारतीय संस्कृति में सिंदूर का एक विशेष स्थान है, क्योंकि विवाहित महिलाएं इसे सुहाग की निशान के तौर पर मांग में लगाती हैं, लेकिन पहलगाम हमले में आतंकीयों ने हमारी माताओं-बहनों के सिंदूर को उजाड़ दिया था। जिसके कारण ऑपरेशन सिंदूर के जरिए इसका बदला लिया है। मुझे विश्वास है कि जो ठिकाने बच गए हैं, उन्हें भी नेस्तनाबूद किया जाएगा।

शादी में जा रही महिला बाइक से गिरी, घायल

पाली, (निसं.)। पाली में एक 28 साल की विवाहिता बाइक पर अपने पति और बच्चों के साथ अपने पौहर् शदी में जा रही थी। बीच रास्ते स्पीड ब्रेकर बाइक उछली जिससे महिला नीचे गिर गई। जिससे उसके सिर में गंभीर चोट लगी लेकिन गोद में अपने छोटे बच्चे को चोट नहीं लगने दी। इलाज के लिए परिजन उसे पाली के बांगड़ हॉस्पिटल लेकर पहुंचे, जहां उसका उपचार किया गया। जानकारी के अनुसार, पाली के निकट स्थित जाडन गांव निवासी सुरेश कुमार अपनी पत्नी पत्नी ममत और बच्चों को लेकर मंगलवार शाम को जाडन से निम्बली अपने ससुराल बाइक से रवाना हुआ, ताकि वह आयोजित शादी समारोह में भाग ले सके। रास्ते में स्पीड ब्रेकर पर बाइक उछल गई।

एनजीटी ने डीएमएफटी फंड के अनुचित उपयोग के मामले में सरकार को फटकार लगाई

■ **याचिकाकर्ता जाजू ने यह आरोप लगाया गया था कि राजस्थान सरकार द्वारा डीएमएफ फंड का समुचित और नियमानुसार उपयोग नहीं किया गया है**

द्वारा डीएमएफ फंड का समुचित और नियमानुसार उपयोग नहीं किया गया है, साथ ही जब न्यायालय द्वारा डीएमएफटी फण्ड के खर्च की विस्तृत जानकारी मांगी तो राज्य सरकार की ओर से कोई ठोस जानकारी नहीं दी गई। एनजीटी ने टिप्पणी की कि राजस्थान सरकार की ओर से जो रिपोर्ट प्रस्तुत की

गई, उसमें फंड के उपयोग की कोई स्पष्ट जानकारी नहीं दी गई है। इसलिए संबंधित उच्च अधिकारी चार सप्ताह के भीतर न्यायाधिकरण में विस्तृत रिपोर्ट दाखिल करें, जिसमें डीएमएफटी खर्च की सभी मदों की जानकारी हो। मामले में आगामी 6 अक्टूबर को अगली सुनवाई होगी।

जाजू ने बताया कि उनके द्वारा लिखित में अनेक बार जनप्रतिनिधियों एवं भीलवाड़ा जिला कलेक्टर को डीएमएफटी फंड से पौधारोपण एवं रखरखाव का सुझाव दिया गया था, परंतु डीएमएफटी फंड से पौधारोपण के बजाय केवल निर्माण कार्य को ही बढ़ावा दिया गया। जाजू ने आगे बताया कि भीलवाड़ा के जिला खनिज फाउंडेशन ट्रस्ट फंड में लगभग 2000 करोड़ की राशि जमा है। उन्होंने इस राशि का उपयोग स्थानीय

सिलिकोसिस रोगियों की बेहतरी और खनन से प्रभावित क्षेत्रों के पर्यावरणीय विकास एवं मूलभूत सुविधाओं में करने की आवश्यकता बताई। जाजू ने कलेक्टर और जन प्रतिनिधियों से स्मृति वन में 30,000 पौधे लगाने, कोठारी नदी पर प्राकृतिक रिवर फ्रंट बनाकर नदी के दोनों किनारों पर दो लाख पौधे लगाने, रिंग रोड पर पौधारोपण करने और सुरक्षा व्यवस्था को अनुबंध पर देने, भीलवाड़ा की सभी ग्राम पंचायतों में प्रतिवर्ष 10 हेक्टेयर क्षेत्र में पौधारोपण करवाने की भी अनेक बार मांग की थी। जाजू ने यह भी बताया कि सरकार द्वारा डीएमएफटी फंड का नियमानुसार उपयोग नहीं किए जाने के कारण उन्हें मजबूर होकर फण्ड का नियमानुसार उपयोग करना के लिए याचिका दायर करनी पड़ी।

मेडिकल छात्रा को परेशान करने का मामला दर्ज

उदयपुर, (कासं)। मेडिकल छात्रा का पीछा कर उसे मानसिक एवं शारीरिक रूप से परेशान करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार मेडिकल छात्रा ने आरोपी कोठी निवासी मोनक मीणा उर्फ आर्यन के खिलाफ प्रकरण दर्ज करवाया, जिसमें उसने बताया कि आरोपी से मेरा पुराना संपर्क था। कुछ समय बाद संपर्क टूट जाने से बातचीत करना बंद हो गया। गत दिनों से आरोपी ने पिछा कर तथा मुझे फोन पर आपत्तिजनक मैसेज डाल कर प्रताड़ित करना शुरू कर दिया। इसके लेकर एताराज करने पर आरोपी ने मुझे धमकाना शुरू कर दिया। इस मामले में पुलिस ने प्रकरण दर्ज कर लिया है। जिसकी जांच हाथीपोल थाना एसएसआई शंभूसिंह को सौंपी है।

कार चोरी : उदयपुर शहर के प्रतान नगर थाना पुलिस ने अज्ञात चोर के खिलाफ कार चुरा ले जाने का प्रकरण दर्ज किया। पुलिस से प्राप्त जानकारी के अनुसार पीड़ित श्यामलाल पुत्र बगदीराम खटीक निवासी मुकुलदास खेड़ी ढूंगला हॉल झरनों की सराय प्रतापनगर ने प्रकरण दर्ज करवाया।

ज्वैलरी की दुकान पर अज्ञात चोरों ने लाखों के गहने चुराए

खिरोड़, (निसं)। चिराना कस्बे में स्थित ज्वैलरी की दुकान में मंगलवार देर रात को अज्ञात चोरों ताले तोड़कर गहने चुराकर ले जाने का मामला गोठड़ा थाने में दर्ज हुआ है। प्राप्त जानकारी के मुताबिक चिराना निवासी रोहित सोनी पुत्र मदनलाल सोनी ने गोठड़ा थाने में अपनी दुकान पर चोरी होने की रिपोर्ट दर्ज करवाई है।

रिपोर्ट में बताया कि सीकर रोड पर स्थित गणेश मंदिर के पास मेरी दुकान है। मंगलवार की देर रात करीब 1:41 बजे चोर मेरी दुकान का ताला तोड़कर चोर अंदर घुस गए और 750 ग्राम चांदी का सामान व ढाई ग्राम की सोने की वाली अज्ञात चोर चुरा कर ले गए। चोरी की पूरी घटना दुकान में लगे सीसीटीवी कैमरे में कैद हो गई है, जिसकी रिकोर्डिंग है। अज्ञात चोर 1:41 पर दुकान का ताला तोड़ा गया और 3:17 बजे चोर अंदर घुस गए एवं 3:21 बजे चोरी की घटना को अंजाम देकर बाहर निकल गया। इस घटना में दो से तीन लोग बताए जा रहे हैं। इन अज्ञात चोरों ने दुकान के बाहर



पुलिस ने मौके पर जाकर जानकारी ली।

में चोरी होने की घटना की सूचना मिलने पर पुलिस ने मौके पर पहुंचकर घटना की जांच पड़ताल कर पुलिस ने मामले को दर्ज कर जांच शुरू कर दी। ज्वेलरी की दुकान में अज्ञात चोरों ने रात को एक बजकर 41 मिनट पर दुकान का शटर तोड़कर काफी देर तक कुछ भी मूवमेंट नहीं हुआ और 3:17 पर अज्ञात चोर दुकान के अंदर घुसे एवं 3:21 पर चोरी की घटना को अंजाम देकर दुकान के बाहर निकल गए। इस घटना में दो से तीन लोग बताए जा रहे हैं। इन अज्ञात चोरों ने दुकान के बाहर

लगे सीसीटीवी कैमरे को तोड़कर दुकान का ताला तोड़ने की घटना को अंजाम दिया है। अज्ञात चोरों ने इस दुकान के पोछे की दीवार को भी तोड़ने की कोशिश की। मगर दीवार का कुछ हिस्सा तोड़कर बीच में ही छोड़ दिया। बाद में दुकान का शटर तोड़कर चोरी की घटना को अंजाम दिया गया। ग्रामीणों ने पुलिस प्रशासन के प्रति गहरी नाराजगी व्यक्त करते हुए जिला प्रशासन से इन चोरियों का खुलासा करवाते हुए संबंधित दुकानदार का सामान भी बरामद करवाए जाने की मांग की है।

सांभरझील, (निसं)। नकबजनी करने वाले गिरोह के फरार चल रहे दो आरोपियों को स्थानीय पुलिस रतनगढ़ जिला चूरू उप कारागृह से प्रोडक्शन वारंट पर गिरफ्तार कर आगामी अनुसंधान हेतु पूछताछ के लिए सांभर लेकर आई।

■ **पूर्व में वारदात का खुलासा कर एक आरोपी को गिरफ्तार कर चुराये गए जेवरात व रुपये बरामद किये थे**

आनन्द शर्मा उप महानिरीक्षक पुलिस सह पुलिस अधीक्षक जिला जयपुर ग्रामीण ने बताया है कि 22 जनवरी को थाना सांभर अंतर्गत कोच्चा की ढाणी में बन्द मकान के ताले तोड़कर सोने-चांदी के जेवरात व नगदी चोरी करने के संबंध में परिवादी देवकरण गुर्जर पुत्र श्रवण लाल निवासी कोच्चा की ढाणी द्वारा रिपोर्ट पेश की गई थी। थानाधिकारी राजेंद्र यादव ने



रतनगढ़ जिला चूरू उप कारागृह से नकबजनी के आरोपियों को गिरफ्तार कर पुलिस सांभर लेकर आई।

बताया कि प्रकरण में पूर्व में वारदात का खुलासा कर एक आरोपी इमरान को गिरफ्तार कर कब्जे से चुराये गए सोने-चांदी के जेवरात व नगद रूपये बरामद किये गए थे तथा आरोपी इमरान से पूछताछ की तो दो अन्य आरोपी को वारदात में सलिप्त होना बताया। प्रकरण

दोनों आरोपियों की आसूचना संकलन व तकनीकी सहायता द्वारा मालूम किया तो आरोपी मोहम्मद नईम उर्फ सौनू उर्फ सानू पुत्र मोहम्मद ईस्माइल छोपा निवासी कागो कागडी कॉलोनी नागौरी गेट थाना नागौरी जिला जोधपुर (पूर्व) व सद्दाम हुसैन उर्फ पारो पुत्र मोहम्मद खलील कुरेशी निवासी घनशहीदा कॉलोनी कबीर नगर कायलाना चौराहा पुलिस थाना वरतमान में उप कारागार रतनगढ़ जिला चूरू में बंद होना मालूम हुआ।

गठित टीम द्वारा दोनों आरोपियों को उप कारागार रतनगढ़ जिला चूरू से पांच मई को प्रोडक्शन वारण्ट पर प्राप्त कर पूछताछ की तो वारदात करना स्वीकार किया जिस पर बाद ज़ुर्म प्रमाणित पाया जाने पर दोनों आरोपियों मोहम्मद नईम उर्फ सौनू उर्फ सानू व सद्दाम हुसैन उर्फ पारो को गिरफ्तार किया। आरोपी मोहम्मद नईम के खिलाफ जिला नागौर, बीकानेर व चूरू में 8 अपराधिक मामले व आरोपी सद्दाम हुसैन के खिलाफ जिला चूरू, जोधपुर व नागौर में कुल 21 अपराधिक मामले दर्ज हैं।

अभ्यर्थियों को संशोधन का मौका

अजमेर, (कासं)। राजस्थान लोक सेवा आयोग ने डिप्टी जेलर प्रतियोगी परीक्षा- 2024 के लिए आवेदन करने वाले अभ्यर्थियों को 8 से 14 मई तक ऑनलाइन संशोधन का अवसर प्रदान किया है। अभ्यर्थी इस अवधि में अपने आवेदन में नाम, पिता का नाम, जन्म तिथि, फोटो और जेंडर को छोड़कर अन्य सभी विवरणों में संशोधन कर सकते हैं। आयोग सचिव ने बताया कि यह सुविधा केवल ऑनलाइन माध्यम से ही उपलब्ध होगी और ऑफ लाइन संशोधन स्वीकार नहीं किए जाएंगे। इच्छुक अभ्यर्थियों को ई-मित्र या ऑनलाइन बैकिंग के जरिए पांच सौ रुपए का शुल्क जमा कराना होगा। इसके बाद वे आयोग की वेबसाइट या एसएसओ पोर्टल पर जाकर संबंधित परीक्षा में संशोधन कर सकते हैं। आयोग ने बताया कि यदि किसी अभ्यर्थी ने निर्धारित शैक्षणिक योग्यता या अनुभव के बिना आवेदन किया है, तो उसके खिलाफ भारतीय दंड संहिता की धारा 217 के तहत कार्रवाई की जा सकती है और उसे भविष्य की भर्तियों से वंचित किया जा सकता है। ऐसे अभ्यर्थी 8 से 14 मई के बीच अपना आवेदन एसएसओ पोर्टल पर जाकर विडन बटन के जरिए वापस ले सकते हैं।

नारायणापुर में पेयजल संकट को लेकर महिलाओं ने जमकर हंगामा किया



एसडीएम कार्यालय में ब्लॉक स्तरीय बैठक के दौरान महिलाओं ने हंगामा किया।

जल जीवन मिशन (जेजेएम) के तहत डाली गई पाइपलाइन में अनियमितताओं की शिकायत की और पाइपलाइन को ड्राइंग के अनुसार डालने की मांग की। इसके अलावा अन्य ग्रामीणों ने भी अपने-अपने क्षेत्रों की

पेयजल समस्याएं अधिकारियों के सामने रखीं। एसडीएम दिनेश शर्मा ने जलदाय विभाग के अधिकारियों को निर्देश दिए कि वे मौके पर जाकर समस्याओं की जांच करें और तुरंत प्रभाव से पेयजल व्यवस्था में सुधार

करें। उन्होंने निर्देश दिए कि जहां पाइपलाइन से पानी नहीं पहुंच रहा है, वहां टैंकर से आपूर्ति सुनिश्चित की जाए। बैठक में बिजली एड्मिन नितिन गुप्ता, विधायक के निजी सहायक मनीष आत्रे, करणा सरपंच देवीसिंह शेखावत,

■ **महिलाओं ने पेयजल संकट को लेकर तहसीलदार, एईएन, जेईएन व चेयरमैन प्रतिनिधि को खरी-खोटी सुनाई**

■ **अधिकारियों ने महिलाओं को समस्या समाधान का आश्वासन दिया और इसके बाद महिलाएं शांत हुईं**

विजयपुरा सरपंच मोहनलाल वर्मा, चतरपुरा सरपंच नीरज तोरणिया, सरपंच भागीश्वरी सैनी, उपप्रधान रामिनवास भादू, मातादीन गुर्जर, हरद्वारी लाल शर्मा, जलेश्वर मीणा, कैलाश चंद सैनी, नथ्युराम प्रजापत, मीना देवी, धमली देवी, बिमला, ममता देवी, कोशलया देवी, लीलो देवी सहित बड़ी संख्या में पुरुष और महिलाएं उपस्थित रही।